

جبر کی سائنس سے صبر کی سائنس تک!

یادش بخیر، الاطاف گوہر صاحب آج کل نوائے وقت میں جنوں کی حکایت لکھ رہے ہیں۔ اردو دان اور اردو خواں عوام کے لیے، ان ایسے خواص کا انتار دو، عین الاطاف اور عین نوازش ہی تو ہے۔

ترے جنوں کا خدا سلسہ دراز کرے

لطفِ خن تو ہے ہی خداداد چیز، لیکن میں نے دیکھا ہے کہ مطلعوں، مقطوعوں یا ان کے پیغوں پیچ، خن گسترانہ با توں کی ”تصحیب“ کا جیسا ہٹرائیں آتا ہے، اُس میں وہ یکتا ہیں۔ بلکہ یکتا تاز ہیں۔ اپنے کیم دسکر (۹۳) کے کالم ”باتیں نواب کالا باغ مرحوم کی“..... میں الاطاف صاحب نے حسب معمول بڑے ممزے کی اور بڑی پتے کی باتیں کہی ہیں۔ مثلاً وہ لکھتے ہیں.....

فیض احمد فیض نے کہا: ”دیکھونا! جبر کی بھی ایک سائنس ہے، جسے ہر وہ شخص جو اقتدار کر سی پر قبضہ کرے، نہیں سمجھ سکتا۔ بعض مستند جابر ہوتے ہیں اور بعض نوآموں۔ اب نواب کالا باغ تھا۔ نجیب الطرفین جابر۔ کیا مجال کسی چھوٹے آدمی پر ہاتھ ڈالے۔ مگر سارے مغربی پاکستان میں اُس کی دہشت تھی۔ بھٹو صاحب اُس کی لفظ کرتے تھے۔ مگر جبر کی سائنس سے نا آشنا تھے۔

یوں، الاطاف صاحب نے اپنے کالم میں ”جبر کی سائنس“ کو حوالہ بنا کر نواب کالا باغ مرحوم کی خصیت اور کردار کے متعلق گفتگو کی ہے۔ لیکن سچی بات تو یہ ہے کہ اول تو ہماری سمجھ میں یہ جبر کی سائنس آئی ہی نہیں۔ دیکھیے۔ ایک ہوتی ہے جبریت، جسے آپ اپنے پڑھے لکھے Determinism یا Fatalism کہیں گے۔ اور ایک ہوتی ہے جباریت، جسے شاید آپ Omnipotence کہیں گے۔ اب اگر ان کی کوئی سائنس دریافت کر لی جائے تو ٹھیک ہے۔ کوئی ایسی بات نہیں۔ لیکن یہ جو جبر کی سائنس ہے، یہ وحشیزم ہوگی ظلم و استبداد اور جور و جغا کی سائنس کو۔ اور جو رکی سائنس، آپ کو پتا ہے، عبارت ہے..... ”فضل الجہاد کمۃ الحق عند السلطان الجائز“ سے! جائز حکمران کے سامنے کلمۃ حق کہنے سے۔ (جی ہاں! سلطان جابر نہیں، سلطان جائز!) جب کہ جفا کی سائنس.....؟ یہ تو بہت پرانی ہے۔

جفا کم کن کہ فردا روزِ محشر

بہ پیشِ عاشقانِ شرمندہ باشی

کہنا میں یہ چاہتا ہوں کہ ظلم، ظلم ہوتا ہے؛ استبداد، استبداد ہوتا ہے اور جبر، جبر ہی ہوتا ہے۔ باقی رہی جبر کی سائنس، تو..... دل کے بھلانے کو غالب یہ خیال اچھا ہے۔ ہاں البتہ یہ اپنی اپنی قسمت اور ہمت پر موقوف ہے کہ کون نواب کالا باغ اور بھٹو کے دور میں مقتل کو سرخزو کرتا ہے اور کون منصب وجاہ کو!

ایک اور بات جس پر ہم چونکے اور ٹھکنے، ہے وہ بھی خن گسترانہ! الاطاف صاحب راوی ہیں کہ نواب کالا باغ نے اُن سے کہا:

ایک دفعہ عطاء اللہ شاہ بخاری میانوالی تشریف لائے۔ اُن کی جادو بیانی کا یہ اثر ہوا کہ ضلع بھر کے لوگ رات رات

بھر بیٹھے ان کے ارشادات سنتے اور سردھنے۔ انھوں نے اعلان کیا کہ وہ نواب کالا باغ کے ظلم اور جر کے خلاف جہاد کا علم لے کر نکلے ہیں۔ نواب صاحب کے مخالفین نے شاہ صاحب کو اور چڑھا دیا۔ بے شمار لوگ اس جہاد میں ان کے ساتھ شامل ہو گئے۔ جمعرات کی شام کے جلسے میں انھوں نے اپنے جاں فروشوں کو اطلاع دی: کل جمعہ کی نماز کے بعد میں سر پر کفن پراندھ کر کالا باغ روانہ ہو جاؤں گا۔ کیا آپ میرے ہمراہ چلیں گے؟ حاضرین جلسے نے بیک زبان کیا: ہاں چلیں گے۔ اس اعلان کی گونج نواب کالا باغ کے کان میں بھی پڑی۔ انھوں نے اپنے ایک معتمد کے ہاتھ عطاۓ اللہ شاہ بخاری کی خدمت میں یہ پیغام بھجوایا کہ حضور شاہ صاحب، بڑی خوشی سے کالا باغ تشریف لائے۔ جو کفن آپ سر پر باندھ کر آئیں گے، ہم آپ کو وہی کفن پہنا کرو اپنی بھیج دیں گے۔ نواب صاحب کے قول کے مطابق شاہ صاحب نے پیغام ملنے کے بعد کالا باغ آنے کا ارادہ ترک کر دیا۔ تو جر کی سائنس یہ ہے کہ مدد مقابل کو پہچانو۔ اور جب اُس کے گریبان پر ہاتھ ڈالو تو یہ اطمینان کرو کہ تمہارے پاؤں زمین پر بجھے ہیں، اور وار کرو تو ایسا کہ رقمیب روسیا جانبر نہ ہو سکے۔ کسی کمزور آدمی پر ہاتھ نہ اٹھاؤ۔

اب میں کیا عرض کروں، کہ یہاں تو جر کی سائنس، انتہائے لاغری سے دکھائی بھی نہیں دے رہی۔ دعویٰ، دلیل، روایت اور درایت کی رو سے، بلکہ رو رعایت سے بھی، اس حکایت کو پایہ ثابت تک پہنچانا محال ہے۔ پایہ ثابت کہاں، اسے پایہ ثبوت تک بھی نہیں پہنچایا جاسکتا۔ وہ کیوں؟ اس لیے کہ عطاۓ اللہ شاہ بخاری ایک دفعہ نہیں، بہت دفعہ میانوالی تشریف لے گئے۔ لیکن یہ کفن والی بات تو بھی نہیں سنی گئی۔ ہاں، شاہ صاحب کے ایک ساتھی تھے مولانا محمد گل شیر! احراری خطیبوں کی کہشاں میں بہت نہیاں تھے۔ یہی وہ ”مرد حز“ تھا جس نے ۱۹۲۳ء میں نواب کالا باغ کے مظالم کے خلاف عوامی تحریک کا آغاز کیا اور ۱۹۲۴ء کے وسط میں، نواب صاحب کے حسب الارشاد، کفن اوڑھ کر، آسودہ خاک ہو گیا۔ اس اجمال کی کچھ تفصیل عرض کر دینا یوں بھی ضروری ہے کہ آج کی نسل تو نواب کالا باغ سے بھی کچھ زیادہ واقف نہیں، چہ جائیداد سے مولانا گل شیر اور عطاۓ اللہ شاہ بخاری کے افکار و سوانح سے کچھ علاقہ ہو۔

یہ مولانا گل شیر ضلع ایک کے ایک گاؤں (ملہووالی) کے رہنے والے تھے۔ ثالی پنجاب میں ایک، کیمبل پور، میانوالی، سرگودھا، خوشاب، جہلم وغیرہ کے علاقوں میں یہی ایک آواز تھی جو جاگیرداروں، وڈیوں، ٹوڈیوں، کاسہ لیسوں اور فرنگیوں کے لیے ۱۹۲۸ء سے سوباں روح بن گئی تھی۔ خوف، مولانا کی چڑی میں نہیں تھا۔ مستزادہ یہ کہ غضب کے خوش بیان، خوش المان، اور خوش شکل بھی! یہ واقعہ ہے کہ خلقت ان کی دیوانی تھی۔ پروفیسر مرزا محمد منور کے الفاظ ہیں:

میں مولانا گل شیر کو عطاۓ اللہ شاہ بخاری سے برتر مقرر جانتا ہوں۔ ان کے بیان میں جو سوز اور دموجو و تھقا، کسی بھی دوسرے مقرر میں آج تک محسوس نہیں کیا۔

خود، سید عطاۓ اللہ شاہ بخاری کے الفاظ تھے کہ

مجھے آج تک کوئی دوسرਾ شخص ایسا نہیں مل سکا جس کی تلاوت اتنی موثر اور کیف آور ہو۔

خود ہی خیال فرمائیے کہ ایسے شخص کی ”خطرناکی“ میں نواب کالا باغ کو کینکر شک ہو سکتا تھا۔ یہی مولانا گل شیر ۱۹۳۹ء میں جب مجلس احرارِ اسلام میں شامل ہوئے تو ٹوانے، نون، خوانین، ملک، سادات اور پیر صاحبان اب ٹھیک ٹھیک ان کی زد میں آنے لگے، یا، دوسرے لفظوں میں، مولانا کی Range بہت کچھ بڑھ گئی تھی۔ قصہ مختصر، یہ کہ اکتوبر ۱۹۳۳ء میں مجلس احرار نے مولانا کی سرکردگی میں کالا باغ میں تحریک چلانے کا اعلان کر دیا۔ سردار خضر حیات، وزیر اعظم پنجاب، کچھ پر انداز بھی ہوئے۔ وہ ایک کر

چل آئے۔ لیکن نواب کالا باع کے جبر و استبداد نے سپر انداز ہونا نہیں سیکھا تھا۔ لہذا ۲۳ مئی ۱۹۴۷ء کو، مولانا محمد گل شیر کو، ان کے اپنے گھر میں، سوتے میں گولی مار دی گئی۔ اب آپ اسے جبر کی سائنس کہہ لیں۔ Tyrany (استبداد) کہہ لیں، Despotism (مطلق العنانی) کہہ لیں، Autocracy (خودسری) کہہ لیں، Oppression (تعذی) کہہ لیں۔۔۔۔۔ الفاظ بدلنے سے حقیقت کبھی نہیں بدی، کہیں نہیں بدی۔

ان سطور کا رقم، اعتراف کرتا ہے کہ وہ الطاف گورہ صاحب کے علم، تجربہ، مشاہدے اور تجربے کی چیز کرنے کی پوزیشن میں نہیں۔ اسے یہ سودا بھی نہیں اور لپا بھی نہیں، کہ وہ ایک فہمیدہ و جہاندیدہ (Veteran) شخص ہیں۔ فہت زبان (Polyglot) ہیں۔ خوبیوں کا ایک جہاں ہیں۔ لیکن ان سے اتنی بات کہنے کی اجازت، ضرور، مجھے ملنی چاہیے کہ اگر جبر کی سائنس Exist کرتی ہے تو یقین جانیے کہ پھر صبر کی سائنس بھی یہاں Exist کرتی ہے۔ اگر نواب کالا باع کی زندگی جبر کی سائنس سے عبارت ہے تو ان کی موت، صبر کی سائنس سے! الطاف صاحب خود لکھتے ہیں:

مجھے اتوار کی وہ صحیح نہیں بھولتی جب صدر صاحب نے مجھے طلب کیا اور بتایا کہ نواب کالا باع کو ان کی خوب گاہ میں قتل کر دیا گیا ہے۔ شبہ یہ تھا کہ ان کے چھوٹے بیٹے نے کسی اختلاف کی بنابر باب کے سر میں پتوں کی گولی بیوسٹ کر دی۔ نواب صاحب نے ایوب خان سے اپنی آخری ملاقات میں ایک ہی گزارش کی تھی اور وہ یہ کہ اگر ان کا چھوٹا بیٹا کسی مشکل میں بیٹلا ہو جائے تو اُس کی مدد کی جائے۔

الطا ف صاحب! کہنے والے تو کہتے ہیں کہ صبر کی سائنس کا جادو، نواب کالا باع کے صاحزادے کے سر پر بھی چڑھ کر بولا۔ وہی ایک گولی، وہی غیر طبعی موت، وہی اجڑن زندگی۔۔۔۔۔ ان کے گھر میں یہ تسلسل تو آج بھی قائم ہے۔ اور امیر عبداللہ روڈری کے مختاط بیڑائے میں لکھے گئے الفاظ، اب بھی میرے سامنے ہیں کہ.....

عام طور پر ایسا مشہور ہے کہ دوسوکے لگ بھگ قتل، نواب آف کالا باع کے ذمے تھے۔

سابق آئی جی پنجاب، راؤ عبدالرشید کی گواہی بھی توریکارڈ پر ہے کہ.....

یہ ان کی سرست میں شامل تھا کہ شریف آئی، خاص طور سے خود دار آدمی کی گلزاری اچھائی جائے!

وہ ایک صاحب، اور ہوا کرتے تھے۔۔۔۔ جناب سکندر مرزا۔۔۔۔ ”ان کو بھی اپنے خدا ہونے کا اتنا ہی یقین تھا“، اپنے نواب صاحب، نواب ہی تو تھے، یا پھر مغربی پاکستان کے گورز ہو گئے۔ جب کہ سکندر مرزا صاحب تو گورز جزل اور صدر مملکت بھی ہوئے۔ ان کی تباہ جابرانہ کا کیا کہنا۔ چودھری محمد علی، حسین شہید سہروردی، آئی آئی چندر میگر، ملک فیروز خان،۔۔۔۔۔ یہ سب وزراءۓ اعظم انہوں نے یکے بعد میگرے یوں بھگلتائے اور چلتے کیے کہ..... کوئی یہاں گرا کوئی وہاں گرا۔ ان کے مزاج کی زنگینی اور دماغ کی تنگینی کی داستانیں، الطاف گورہ صاحب کے علم میں بھی یقیناً ہوں گی۔ بہرحال میں یہاں شورش کا شیری کی ایک روایت منتقل کرتا ہوں۔ وہ لکھتے ہیں:

شیخ حام الدین، حسین شہید سہروردی کے ساتھ عوامی لیگ میں شامل ہو گئے۔ ایک دن سہروردی صاحب نے ان سے کہا۔۔۔۔۔ شیخ صاحب! سکندر مرزا (صدر مملکت) کو مجلس احرار اسلام کے بارے میں غلط فہمی ہے۔ میں نے کوشش کی ہے کہ اُس کا ذہن صاف ہو جائے۔ لیکن آپ کی اُس سے ملاقات مفید ہو گی۔ غرض شیخ صاحب اور ماشر تاج الدین انصاری، سکندر مرزا سے ملاقات کے لیے گورنمنٹ ہاؤس لاہور میں گئے۔ سکندر مرزا، اپنے صدارتی جاہ و جلال کے ساتھ ہر آمد ہوا اور شاہانہ بے نیازی کے ساتھ فروکش ہو گیا۔ ڈاکٹر خان صاحب، صوبہ کے وزیر اعلیٰ، ہمراہ تھے۔ سہروردی نے مرزا سے کہا: دونوں احرار رہنماء، شیخ صاحب اور ماشر جی، آئے

بیں۔ مرزا نے حقارت سے جواب دیا: ”احرار؟ پاکستان کے غدار ہیں۔“

ماسٹر جی، مختصر طبیعت کے مالک، کہنے لگے: غدار ہیں تو چنانی پر کھنچوادیجیے۔ لیکن ازام کا شوت ہونا چاہیے۔

سکندر مرزا نے اُسی رعونت سے جواب دیا: ”بُس۔ میں نے کہہ دیا ہے کہ احرار غدار ہیں۔“

ماسٹر جی نے تخلی کا رشتہ نہ چھوڑا۔ لیکن مرزا نے سرش گھوڑے کی طرح پڑھے پر ہاتھ ہی نہ دھرنے دیا..... وہی
ڑاٹا خانی!

شیخ صاحب نے غصہ میں کروٹ لی۔ مرزا سے پوچھا: ”کیا کہا آپ نے؟“

میں نے؟

جی ہاں!

”احرار، پاکستان کے غدار ہیں۔“ مرزا نے مٹھی بھینچتے ہوئے کہا۔

شیخ صاحب کہاں رکتے۔ گورنمنٹ ہاؤس، گورنر مودبود، وزیر اعلیٰ موجود، وزیر اعظم موجود، صدر مملکت کی بارگاہ۔

فوراً جواب دیا: ”احرار غدار ہیں کہ نہیں، اس کا فیصلہ ابھی تاریخ کرے گی۔ تمھارا فیصلہ تاریخ کرچکی ہے، کتنے

غدار ہیں غدار ہو۔ تمھارے جد امجد میر جعفر نے سراج الدولہ سے غداری کی تھی۔ تم اسلام کے غدار ہو۔“

ڈاکٹر خان صاحب نے شیخ صاحب کو آغوش میں لے لیا اور سکندر مرزا سے پشتو میں کہا: ”میں نے تحسین پہلے کہا

تھا کہ ان لوگوں کے ساتھ شریفانہ لمحہ میں بولنا۔ یہ بڑے بڑے ڈھب لوگ ہیں۔“

ظاہر ہے کہ ملی، ایک ہی جھنکی میں سپر انداز ہو جاتی ہے۔ یا کہ اس کا لاب ولجہ ہی بدلتا گیا۔

مجھے اس روایت پر کوئی تبصرہ نہیں کرنا اور نہ کوئی حاشیہ چڑھانا ہے۔ عیاں را چہ بیاں؟ لیکن ایک روایت اور ملاحظہ

کیجیے۔ پروفیسر ڈاکٹر عبدالغنی فاروق لکھتے ہیں (ذکر سید عطاء اللہ شاہ بخاری کا چل رہا ہے).....

یہ منظر می ۱۹۵۸ء کا ہے..... یہی فقیر میش انسان (عطاء اللہ شاہ بخاری) ملتان کے ایک کچے مکان میں مقیم ہے۔

بڑھاپا بھی ہے اور افلس بھی۔ اس عالم میں صدر پاکستان جنگل سکندر مرزا ملتان آتے ہیں۔ گیلانیوں کے ہاں

دھوت ہے۔ سکندر مرزا ایک صاحب کو اس فقیر کے پاس بھیجتے ہیں۔ پیشکش یہ ہے کہ تھوڑی دیر کے لیے آجائیں۔

منہ مانگی خواہش پوری ہو گئی۔ مگر یہاں اب بھی وہی جواب ہے: ”میرا سکندر مرزا کے پاس جانا علم اور فقیری کی

توہین ہے۔ سکندر مرزا، میرے جھونپڑے میں آجائیں تو ان کی بھی عزت ہے اور میری بھی۔ لیکن میں ان کے

پاس جا کر اپنی عمر بھر کی کمائی غارت نہیں کرنا چاہتا۔“ اپنی، جس کا نام منظر علی شمشی ہے، خاموش لوٹ آتا ہے۔

الاطاف گوہر صاحب کہہ سکتے ہیں کہ سکندر مرزا جبر کی سائنس سے نا آشنا تھے۔ لیکن اسے کیا کیجیے اور اسے کیا کہیے

کہ نواب کالاباغ کے جبر کی سائنس تو، نہ نظریاتی ہے اور نہ اطلاقی! خود الاطاف صاحب کا بیان ہے کہ:

کراچی میں لیاری کے علاقے میں ایک منی انتخاب کا مرحلہ آیا۔ ایوب خان نے کراچی کے ایک ممزز اور صاحب

اثر تاجر اور صنعت کار جبیب اللہ خان کو اپنی مسلم لیک کی طرف سے نامزد کیا اور حزب اختلاف میر غوث بخش

برنجوکو میدان میں لے آئی۔

نواب صاحب کو جبیب اللہ خان پر کوئی اعتماد نہ تھا، اس لیے کہ وہ ”پر اچوں“ کو حکومت کے قریب نہیں آنے دینا

چاہتے تھے۔ انھوں نے اپنے دو وزریوں محمود ہارون اور غفار پاشا کو یہ کام سپرد کیا کہ جبیب اللہ خان کو کامیاب نہ

ہونے دیا جائے۔ انتخاب کا نتیجہ نکلا تو ایوب خان کو محسوس ہوا کہ نواب صاحب نے ذاتی محاصلت کی وجہ سے لیک کے سرکاری امیدوار کو ہروا دیا ہے۔..... صدر ایوب سی دربار میں شمولیت کے لیے بلوچستان گئے تو نواب صاحب بھی دربار میں موجود تھے۔ صدر اور گورنر کی کریں ساتھ ساتھ رکھی گئی تھیں مگر نواب صاحب نے اپنی کرسی ذرا بیچ پھے سرکاری۔ اس پر ایوب خان نے کہا: ”خیس نواب صاحب، پیچھے مت بیٹے۔“ وہ دن بھر ساتھ رہے اور رات کا کھانا بھی اکٹھے کھایا مگر ایوب خان نے تمدنی انتخاب کے بارے میں کوئی بات نہ کی۔ اگلی صبح ناشتے پر نواب صاحب نے خود یہ معاملہ اٹھایا اور کہا کہ لیاری میں سرکاری امیدوار کی تکالیف کی وجہ ان کے دو وزیریوں کی سمازش تھی، اور وہ ان کے خلاف تحقیقات کا حکم دینے والے ہیں۔ ایوب خان نے کہا: ”نواب صاحب، سر بازار گندے کپڑے دھونے سے کیا حاصل؟ وہ دونوں وزیر میری رضا سے مقرر ہوئے تھے۔ اُنھیں فوراً فارغ کر دیجیے۔ میں نے اپنی رضاوائیں لے لی۔“ بس اس کے ساتھ ہی ایوب خان اور نواب کالا باعث میں برسوں کا تعلق ختم ہو گیا۔

اب فرمائیے کہ نواب کالا باعث کی نسبیات، اخلاقیات اور جریب کی سائنس میں جھوٹے وقار، جھوٹی عزت، جھوٹی دوستی، جھوٹی وفاداری اور جھوٹی طنزتھے کے سوا اور بھی کچھ رکھا تھا؟ مجھے معلوم ہے کہ الاطاف صاحب بھی نواب صاحب کی راست بازی اور راست گفتاری کے مبلغ و مہاذ ہیں ہیں۔ اور اوپر کی روایت میں تو مدعا لاکھ پہ بھاری ہے گواہی تیری!

اصل میں مجھے بھی حیرانی یہ ہوئی ہے کہ عطاء اللہ شاہ بخاری سے متعلق نواب کالا باعث کے بیان کو الاطاف صاحب نے یوں پیش فرمایا ہے کہ (معدرت کے ساتھ) گویا اس کی Credibility کا اشتہار ہو گئے ہیں۔ حالانکہ ان سے ہمدرکے اندازہ ہو گا کہ یہ اصولی روایت کے سراسر منافی ہے۔ پھر، عطاء اللہ شاہ بخاری اور اس کینڈے کے دوسرے لوگوں کے متعلق یہ باور کر لینا کہ وہ حریف اور مدد مقابل سے یوں آسانی سے ہار مان گئے ہوں گے، ”انتہائے سادگی“ ہی تو ہے۔ یہ لوگ تو جس مٹی کے بنے ہوئے تھے، اُس میں ظلم کے مقابلے میں Diplomacy کی بجائے Contumacy کا عضر پوری طرح (بلکہ برقی طرح) غالب و حاوی تھا۔

یہاں سوال یہ نہیں کہ ایسی روایتوں اور حکایتوں کا سامنے آنا کس سطح کے لوگوں کی تسلیم کا باعث ہوتا ہے۔ بلکہ سوال یہ ہے کہ اس انتقال سے گریز و احتراز کس حد تک لازم ہے؟ خود الاطاف گوہر صاحب کو آج بھی بہت سے نوابان سبز باعث، مجیب الرحمن کے چھے نکات کا مصنف بتاتے ہیں۔ اسی طرح ذو الفقار علی بھٹو سے گوہر صاحب کو جو تعزیر و تعذیب پر منی تعلق رہا ہے، اُس کے مقابلے میں Second Phase کے متعلق راؤ عبدالشید فرماتے ہیں کہ.....

بھٹو صاحب نے اُن کو ”بیلباش“ کیا۔ اُن کے بھائی [چل حسین] کو سفیر بنائے بھیجا۔ اُن کو روٹی پلانٹ کا ٹھیک دیا۔ آخر الاطاف گوہر نے بھٹو صاحب کے ساتھ سمجھوتہ اصولوں پر کیا۔

کیا یہ سب کچھ مان لیا جائے؟ اور کیوں نہ مان لیا جائے؟..... امید ہے گوہر صاحب میرانکتہ سمجھ گئے ہوں گے۔

(ماہنامہ نقیبِ ختم نبوت ملتان، جنوری ۱۹۹۳ء)